

ग्रीन एनर्जी कॉरिडॉर कार्यक्रमांतर्गत
जर्मन डेव्हलपमेंट (KFW) बँकेकडील
प्राप्त कर्ज महापारेषण कंपनीस
उपलब्ध करून देण्याबाबत.

महाराष्ट्र शासन
उद्योग, ऊर्जा व कामगार विभाग
शासन निर्णय क्रमांक: बीयुडी-२०२०/प्र.क्र.०४/ऊर्जा-७.
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
तारीख: ०२ फेब्रुवारी, २०२३.

वाचा :

१. शासन निर्णय, उद्योग, ऊर्जा व कामगार विभाग, क्र.अपाऊ-२०१५/प्र.क्र.५२६/ऊर्जा-७,
दिनांक १०.११.२०१५.
२. शासन परिपत्रक, वित्त विभाग, क्र.अर्थसं-२०२२/प्र.क्र.४३/अर्थ-३, दिनांक ०४.०४.२०२२.
३. शासन परिपत्रक, वित्त विभाग, क्र.पुरक-२०२२/प्र.क्र.९६/अर्थ-३, दिनांक २३.१२.२०२२

प्रस्तावना :-

केंद्र शासनाच्या ग्रीन एनर्जी कॉरिडॉर कार्यक्रमांमध्ये सहभागी होण्याच्या अनुषंगाने महाराष्ट्र राज्य विद्युत पारेषण कंपनीच्या प्रस्तावित रक्कम रु. ३६७.०० कोटी रुपयांच्या एकूण २७ योजनांना व या योजनेच्या एकूण अंदाजित खर्चाच्या ४० टक्के रक्कम केंद्र शासनाच्या नॅशनल क्लीन एनर्जी फंड (NCEF) मधून अनुदान स्वरूपात, २० टक्के रक्कम महापारेषण कंपनीच्या अंतर्गत निधीतून उभारण्यास आणि ४० टक्के रक्कम जर्मन डेव्हलपमेंट बँक (KFW) कडून कर्ज स्वरूपाने महापारेषण कंपनीस उपलब्ध करून देण्यास संदर्भाधिन क्र.१ येथील शासन निर्णयान्वये मान्यता देण्यात आली आहे. त्यानुसार आतापर्यंत जर्मन डेव्हलपमेंट बँके (KFW) कडून मिळणाऱ्या कर्जाच्या रक्कमेपैकी केंद्र शासनामार्फत राज्य शासनाच्या एकत्रित निधीत जमा झालेला रुपये ५०.६९९२ कोटी इतका निधी वेळोवेळी अर्थसंकल्पित करून महाराष्ट्र राज्य विद्युत पारेषण कंपनीला उपलब्ध करून देण्यात आला आहे. आता जर्मन डेव्हलपमेंट बँके (KFW) कडील उर्वरित कर्जाच्या रक्कमेपैकी केंद्र शासनामार्फत राज्य शासनाच्या एकत्रित निधीत जमा झालेला रु.१७.००२९ कोटी इतका निधी अर्थसंकल्पित करून महापारेषण कंपनीला उपलब्ध करून देण्यासाठी पर्याप्त रक्कम डिसेंबर, २०२२ मध्ये पुरवणी मागणीद्वारे अर्थसंकल्पित करण्यात आली आहे. डिसेंबर, २०२२ च्या हिवाळी अधिवेशनामध्ये खर्चाचे पुरक विवरणपत्र दिनांक १९.१२.२०२२ रोजी विधानमंडळास सादर करण्यात आले. सदर पुरवणी खर्चास विधानसभेने मान्यता दिली आहे. दिनांक ३१.०३.२०२३ रोजी संपणाऱ्या वित्तीय वर्षाच्या विनियोजनांमध्ये समाविष्ट करण्यासाठी, पुरवणी विनियोजन विधेयकास मा.राज्यपाल महोदयांनी संमती दिली आहे आणि ते, महाराष्ट्र (द्वितीय पुरवणी) विनियोजन अधिनियम, २०२२ (सन २०२२ चा महाराष्ट्र अधिनियम क्रमांक-१०) म्हणून महाराष्ट्र शासन राजपत्र असाधारण, भाग, दिनांक २३.१२.२०२२ यामध्ये प्रसिध्द करण्यात आले आहे. त्यानुषंगाने सदर शासन परिपत्रकातील सुचनांनुसार अर्थसंकल्पित रक्कम रु. १७.००२९ कोटी इतका निधी महाराष्ट्र राज्य विद्युत पारेषण कंपनीस उपलब्ध करून देण्याची बाब शासनाच्या विचाराधीन होती.

शासन निर्णय :-

महाराष्ट्र राज्य विद्युत पारेषण कंपनीच्या विनंतीस अनुसरून, केंद्र शासनाच्या ग्रीन एनर्जी कॉरिडॉर टप्पा -१ कार्यक्रमांतर्गत जर्मन डेव्हलपमेंट बँके (KFW) कडून प्राप्त कर्जाच्या रक्कमेपैकी राज्य शासनाच्या एकत्रित निधीत जमा झालेली रक्कम रु. १७,००,२९,०००/- (रुपये सतरा कोटी एकोणतीस हजार फक्त) इतका निधी महाराष्ट्र राज्य विद्युत पारेषण कंपनीस वितरित करण्यास याद्वारे मंजूरी देण्यात येत आहे.

२. सदर रक्कम अदा करण्यासाठी श्री. नारायण श्री.कराड, उप सचिव (ऊर्जा), उद्योग, ऊर्जा व कामगार विभाग, मंत्रालय, मुंबई यांना नियंत्रक अधिकारी व श्री. ना. रा. ढाणे, अवर सचिव, उद्योग ऊर्जा व कामगार विभाग, मंत्रालय, मुंबई यांना आहरण व संवितरण अधिकारी म्हणून घोषित करण्यात येत आहे.

३. सदर निधी अध्यक्ष व व्यवस्थापकीय संचालक, महाराष्ट्र राज्य विद्युत पारेषण कंपनी (Chairman and Managing Director , Maharashtra State Electricity Transmission Company Ltd, Mumbai) यांच्या नावे RTGS/NEFT द्वारे अदा करण्यात यावा.

४. ग्रीन एनर्जी कॉरिडॉर कार्यक्रमांतर्गत विविध योजनेवरील खर्चाचा, उद्दिष्टे व प्रत्यक्ष साध्यता याबाबतच्या माहितीसह मासिक व त्रैमासिक अहवाल लगतच्या महिन्याच्या १० तारखेपर्यंत सादर करण्यात यावा.

५. या शासन निर्णयान्वये मंजूर करण्यात आलेल्या निधीची रक्कम केवळ ग्रीन एनर्जी कॉरिडॉर टप्पा-१ कार्यक्रमांतर्गत विविध योजनांच्या अंमलबजावणीसाठी सन २०२२-२३ या आर्थिक वर्षासाठी खर्च करण्यात येईल, याची खातरजमा करण्यात यावी. सदर निधी खर्च करण्यापूर्वी संबंधित प्रकल्पांना सक्षम प्राधिकाऱ्यांकडून प्रत्यक्ष खर्चाच्या अनुषंगाने प्रशासकीय व तांत्रिक मान्यता घेण्यात यावी. विहित कालावधीत निधी कोणत्याही परिस्थितीत खर्च न होता महापारेषणकडे पडून राहिल्यास त्याची संबंधितांवर जबाबदारी निश्चित करावी. मान्य व अनुज्ञेय काळात खर्च करण्याची जबाबदारी अध्यक्ष व व्यवस्थापकीय संचालक, महापारेषण यांची राहिल, याबाबतचा त्रैमासिक अहवाल न चुकता सादर करण्याची जबाबदारी लेखाविषयक बाबी हाताळणाऱ्या सहायक संचालक (लेखा) म्हणून कार्यभार पाहणाऱ्या अधिकाऱ्यांवर टाकण्यात यावी.

६. सदर निधीच्या लेख्यासंबंधीची कागदपत्रे, महाराष्ट्र राज्य विद्युत पारेषण कंपनीने आवश्यक तेव्हा महालेखापाल, महाराष्ट्र-१ मुंबई यांच्याकडे तपासणीसाठी सादर करावीत.

७. याबाबतचा खर्च “मागणी क्रमांक-के-११, मुख्य लेखाशीर्ष - ६८०१, वीज प्रकल्पांसाठी कर्ज, उप मुख्य लेखाशीर्ष -(००) गौण शीर्ष-२०५ पारेषण व वितरण, गट शीर्ष -(००), उप गट शीर्ष- (००) (०६) ग्रीन एनर्जी कॉरिडॉर प्रकल्पांतर्गत जर्मन डेव्हलपमेंट (KFW) बँकेकडून महाराष्ट्र विद्युत पारेषण कंपनीला कर्ज ६८०१०७०९ (कार्यक्रम), ५५, कर्जे व आगाऊ रकमा या लेखाशीर्षाखाली सन २०२२-२३ या आर्थिक वर्षासाठी मंजूर असलेल्या तरतूदीतून भागविण्यात यावा.

८. ग्रीन एनर्जी कॉरिडॉर टप्पा-१ कार्यक्रमांतर्गत सन २०२२-२३ या आर्थिक वर्षासाठी महाराष्ट्र राज्य विद्युत पारेषण कंपनीला निधी वितरीत करतांना शासन परिपत्रक, वित्त विभाग, क्रमांक पूरक-२०२२/प्र.क्र.६६/अर्थ-३, दिनांक २३.१२.२०२२ व शासन परिपत्रक, वित्त विभाग, क्रमांक: अर्थसं-२०२२/प्र.क्र.४३/अर्थ-३, दिनांक ०४ एप्रिल, २०२२ च्या परिशिष्टातील तपासणी सूची मधील अटींची पूर्तता होत असून वित्त विभाग, अनौपचारिक संदर्भ क्र. १०/२०२३/व्यय-१६, दिनांक २५.०१.२०२३ अन्वये मान्यता दिल्यानुसार सदर शासन निर्णय निर्गमित करण्यात येत आहे.

९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३०२०२१७५४११२८१० असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ना. रा. ढाणे)

अवर सचिव, महाराष्ट्र शासन

प्रत:-

१. मा.राज्यपाल यांचे प्रधान सचिव
२. मा. मुख्यमंत्री यांचे प्रधान सचिव
३. मा. उपमुख्यमंत्री यांचे सचिव
४. मा. विरोधी पक्षनेता, विधानसभा/विधान परिषद, विधानमंडळ सचिवालय, विधानभवन, मुंबई-३२.
५. मा. मुख्य सचिव, मंत्रालय, मुंबई.
६. अपर मुख्य सचिव (वित्त) मंत्रालय, मुंबई-३२.
७. अपर मुख्य सचिव (नियोजन) मंत्रालय, मुंबई-३२.
८. अपर मुख्य सचिव/प्रधान सचिव/ सचिव, सर्व मंत्रालयीन विभाग, मंत्रालय, मुंबई-३२.
९. व्यवस्थापकीय संचालक, महाराष्ट्र राज्य विद्युत मंडळ सुत्रधारी कंपनी, फोर्ट, मुंबई.
१०. अध्यक्ष तथा व्यवस्थापकीय संचालक, महाराष्ट्र राज्य वीज वितरण कंपनी, प्रकाशगड, बांद्रा (पूर्व), मुंबई.
११. अध्यक्ष व व्यवस्थापकीय संचालक, महाराष्ट्र राज्य विद्युत पारेषण कंपनी लि., प्रकाशगंगा, मुंबई.
१२. सचिव, महाराष्ट्र विद्युत नियामक आयोग, वर्ल्ड ट्रेड सेंटर नं.१, १३ वा मजला, कफ परेड, कुलाबा, मुंबई.
१३. महालेखापाल, महाराष्ट्र-१, (लेखा व अनुज्ञेयता /लेखा परीक्षा), मुंबई- ४०० ००१
१४. महालेखापाल, महाराष्ट्र-२, (लेखा व अनुज्ञेयता / लेखा परीक्षा), नागपूर
१५. अधिदान व लेखा अधिकारी, मुंबई
१६. निवासी लेखापरीक्षा अधिकारी, मुंबई
१७. अवर सचिव (ऊर्जा-३), उद्योग, ऊर्जा व कामगार विभाग, मंत्रालय, मुंबई-३२.
१८. अवर सचिव, (अर्थसंकल्प/व्यय-१६), वित्त विभाग, मंत्रालय, मुंबई-३२
१९. कक्ष अधिकारी (नियोजन विभाग), मंत्रालय, मुंबई-३२
२०. कक्ष अधिकारी (रोख), उद्योग, ऊर्जा व कामगार विभाग, मंत्रालय, मुंबई-३२.
२१. ऊर्जा विभागातील सर्व कार्यासने
२२. निवड नस्ती (ऊर्जा-७), उद्योग, ऊर्जा व कामगार विभाग, मंत्रालय, मुंबई-३२.